

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, శుక్లపక్షః,
నవమీ తిథిః, భౌమవాసరః (మంగళవారము) - 27.06.2023 - 368వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్సుప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

దుర్యోధన ఉవాచ

ద్యూతే పార్థస్య కౌరవ్య మాయయా నికృతిః కృతా ।
తస్మాద్ధి తం జహి సదా త్వన్యోపాయేన నో భవేత్ ॥ 74-63 ॥

ధృతరాష్ట్ర ఉవాచ

ఉపాయశ్చ న కర్తవ్యః పాండవాన్ ప్రతి భారత ।
పార్థాన్ ప్రతి పురా వత్స బహుపాయాః కృతాస్త్యయా ॥ 74-64 ॥
తానుపాయాన్ హి కౌంతేయాః బహుశో వ్యతిచక్రముః ॥ 74-65 ॥

తస్మాద్ధితం జీవితాయ నః కులస్య జనస్య చ ।
త్వం చిక్రీర్షసి చేద్వత్స సమిత్రస్సహబాంధవః ।
సభ్రాతృకస్త్యం పార్థేన నిత్యం స్నేహేన వర్తయ ॥ 74-66 ॥

వైశంపాయన ఉవాచ

ధృతరాష్ట్రవచశ్రుత్వా రాజా దుర్యోధనస్తదా ।
చింతయిత్వా ముహూర్తం తు విధినా చోదితోఽ బ్రవీత్ ॥ 74-67 ॥

దుర్యోధన ఉవాచ

న త్వయేదం శ్రుతం రాజన్ యజ్జగాద బృహస్పతిః ।
శక్రస్య నీతిం ప్రవదన్ విద్వాన్ దేవపురోహితః ॥ 74-68 ॥
సర్వోపాయైర్నిహంతవ్యాః శత్రవశ్శత్రుసూదన ।
పురా యుద్ధాద్బలాద్వాపి ప్రకుర్వంతి తవాహితమ్ ॥ 74-69 ॥
తే వయం పాండవధనైః సర్వాన్ సంపూజ్య పార్థివాన్ ।
యది తాన్యోధయిష్యామః కిం వై నః పరిహాస్యతి ॥ 74-70 ॥

అహీనాశీవిషాన్ క్రుద్ధాన్ నాశాయ సముపస్థితాన్ ।

కృత్వా కంఠే చ పృష్ఠే చ కస్పముత్ప్రస్టుమర్హతి ॥ 74-71 ॥

ఆత్తశస్త్రా రథగతాః కుపితాస్తాత పాండవాః ।

నిశ్చేషం నః కరిష్యంతి క్రుద్ధా హ్యశీవిషా ఇవ ॥ 74-72 ॥

సన్నద్ధో హ్యర్జునో యాతి విధృత్య పరమేషుధీ ।

గాండీవం ముహురాదత్తే నిశ్చ్యసంశ్చ నిరీక్షతే ॥ 74-73 ॥

గదాం గుర్వీ సముద్యమ్య త్వరితశ్చ వృకోదరః ।

స్వరథం యోజయిత్వాఽశు నిర్యాత ఇతి నశ్చ్రుతమ్ ॥ 74-74 ॥

నకులః ఖడ్గమాదాయ చర్మ చాప్యర్థచంద్రవత్ ।

సహదేవశ్చ రాజా చ చక్రురాకారమింగితైః ॥ 74-75 ॥

తే త్వాస్థాయ రథాన్ సర్వే బహుశస్త్రపరిచ్ఛదాన్ ।

అభిఘ్నంతో రథవ్రాతాన్ సేనాయోగాయ నిర్యయుః ॥ 74-76 ॥

న క్షంస్యంతే తథాఽస్మాభిః జాతు విప్రకృతా హి తే ।

ద్రౌపద్యాశ్చ పరిక్లేశం కస్తేషాం క్షంతుమర్హతి ॥ 74-77 ॥

పునర్దీవ్యామ భద్రం తే వనవాసాయ పాండవైః ।

ఏవమేతాన్వశే కర్తుం శక్త్యామః పురుషర్షభ ॥ 74-78 ॥

తే వా ద్వాదశ వర్షాణి వయం వా ద్యూతనిర్జితాః ।

ప్రవిశేమ మహారణ్యమ్ అజనైః ప్రతివాసితాః ॥ 74-79 ॥

త్రయోదశం చ స్వజనే అజ్ఞాతాః పరివత్సరం ।

జ్ఞాతాశ్చ పునరన్యాని వనే వర్షాణి ద్వాదశ ॥ 74-80 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమాధ్యాయే అష్టాదశశ్లోకాః



సుభాషితమ్

అస్తి ప్రియతమః కాలః చాతుర్మాస్యాభిధో మమ ।
దానం వ్రతం జపో హేలూమః తత్రానంతగుణం స్మృతమ్ ॥
మాసేష్వన్యేషు యత్కించిత్ క్రియతే మమ తోషణం ।
తస్మాత్కోటిగుణితం పుణ్యం మాఘే మకరగో రవా ॥
తతోఽపి కోటిగుణితం వైశాఖే మాసి లక్ష్యతే ।
తతోఽప్యనన్తగుణితం చాతుర్మాస్యే న సంశయః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యఃశుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

